

1-2 ፤ መበለቶችም ቅሚያቸው እንዲሆኑ፤ ድሀ አደጎችንም ብዝበዛቸው እንዲያደርጉ፤ የድሀውን ፍርድ ያጣምሙ ዘንድ፤ የችግረኛውንም ሕዝቤን ፍርድ ያገድሉ ዘንድ የግፍን ትእዛዛት ለሚያዝዙ፤ ከፉንም ጽሕፈት ለሚጽፉ ወዮላቸው!

3 ፤ በተጎበኛችሁበት ቀን፤ መከራም ከሩቅ በሚመጣበት ዘመን ምን ታደርጉ ይሆን? ለረድኤትስ ወደ ማን ትሸሻላችሁ? ከብራችሁንስ ወዴት ትተውታላችሁ?

4 ፤ ከእስረኞች በታች ይገባሉ፤ ከተገደሉትም በታች ይወድቃሉ። በዚህም ሁሉ እንኳ ቀላጣው አልተመለሰችም፤ ነገር ግን እጁ ገና ተዘርግታ ትኖራለች።

5 ፤ ለቀሣጣዩ በትር ለሆነ፤ የመዓቴም ጨንገር በእጁ ላለ ለአሦር ወዮለት!

6 ፤ እርሱንም በዝንጉ ሕዝብ ላይ እልካለሁ፤ ምርኮውንና ብዝበዛውንም ይወስድ ዘንድ እንደ አደባባይም ጭቃ የተረገጡ ያደርጋቸው ዘንድ በምቁጣቸው ሰዎች ላይ አዝዘዋለሁ።

7 ፤ እርሱ እንዲሁ አያስብም፤ በልቡም እንዲህ አይመስለውም፤ ነገር ግን ማጥፋት፤ ጥቂት ያይደሉትንም አሕዛብን መቀረጥ በልቡ አለ።

8 ፤ እንዲህ ይላል። መሳፍንቴ ሁሉ ነገሥታት አይደሉምን? ካልኖ እንደ ከርከሚሽ አይደሉችምን?

9 ፤ ሐማትስ እንደ አርፋድ አይደሉችምን? ሰማርያስ እንደ ደማስቆ አይደሉችምን?

10 ፤ የተቀረጹ ምስሎቻቸው ከኢየሩሳሌምና ከሰማርያ ምስሎች የበለጡትን የጣዖቶችን መንግሥታት እጄ እንዳገኘች፤

11 ፤ በሰማርያና በጣዖቶቻቸውም እንዳደረግሁ፤ እንዲሁስ በኢየሩሳሌምና በጣዖቶቻቸው አላደርግምን?

12 ፤ ስለዚህ እንዲህ ይሆናል፤ ጌታ ሥራውን ሁሉ በጽዮን ተራራና በኢየሩሳሌም ላይ በፈጸመ ጊዜ የአሦርን ንጉሥ የኩሩ ልብ ፍሬን የዓይኑንም ከፍታ ትምክሕት ይገብኛል።

13 ፤ እርሱ እንዲህ ብሎአልና። አስተዋይ ነኝና በእጄ ኃይልና በጥበቤ አደረግሁት፤ የአሕዛብን ድንበሮች አራቅሁ፤ ሀብታቸውንም ዘረፍሁ፤ እንደ ጀግናም ሆኜ በምድር የተቀመጡትን አዋረድሁ፤

14 ፤ እጄም የአሕዛብን ኃይል እንደ ወፍ ቤት አገኘች፤ የተተወም እንቀላል እንደሚሰበሰብ እንዲሁ እኔ ምድርን ሁሉ ሰበሰብሁ፤ ከንፉን የሚያራግብ አፉንም የሚከፍት የሚጮኸም የለም።

15 ፤ በውኑ መጥረቢያ በሚቈርጥበት ሰው ላይ ይመካልን? ወይስ መጋዝ በሚሰበው ላይ ይጓደዳልን? ይህስ፤ በትር የሚያነሣውን እንደ መነቅነቅ ዘንግም እንጨት ያይደለውን እንደ ማንሣት ያህል ነው።

16 ፤ ስለዚህም የሠራዊት ጌታ እግዚአብሔር በወፍራሞች ላይ ከሳትን ይልካል፤ ከክብሩም በታች ቃጠሎው እንደ እሳት መቃጠል ይነድዳል።

17 ፤ የእስራኤልም ብርሃን እንደ እሳት ቅዱስም እንደ ነበልባል ይሆናል፤ እሾሁንና ኩርንችቱን በአንድ ቀን ያቃጥላል ይበላውማል።

18 ፤ ከነፍስም እስከ ሥጋ ድረስ የዱሩንና የሚያፈራውን እርሻ ክብር ይበላል፤ ይህም የታመመ ሰው እንደሚሰለስል ይሆናል።

19 ፤ የቀሩትም የዱር ዛፎች በቀሣጥር ጥቂት ይሆናሉ፤ ታናሽ ብላቴናም ይጽፋቸው ዘንድ ይችላል።

20 ፤ በዚያም ቀን እንዲህ ይሆናል፤ የእስራኤል ቅሬታ ከያዕቆብም ቤት የዳኑት ከእንግዲህ ወዲህ በመቱአቸው ላይ አይደገፉም፤ ነገር ግን በእስራኤል ቅዱስ በእግዚአብሔር ላይ በእውነት ይደገፋሉ።

21 ፤ የያዕቆብም ቅሬታ ወደ ኃያል አምላክ ይምለሳሉ።

22 ፤ እስራኤል ሆይ፤ የሕዝብህ ቀሣጥር እንደ ባሕር አሸዋ ቢሆን ቅሬታው ይመለሳል። ጽድቅ የተትረፈረፈበትም ጥፋት ተወስኖአል።

23 ፤ የሠራዊት ጌታ እግዚአብሔርም ያለቀ የተቈረጠ ነገርን በምድር ሁሉ መካከል ይፈጽማል።

24 ፤ ስለዚህ የሠራዊት ጌታ እግዚአብሔር እንዲህ ይላል። በጽዮን የምትኖር ሕዝቤ ሆይ፤ አሦር በበትር ቢመታህ፤ ግብጽም እንዳደረገ ዘንጉን ቢያነሣብህ አትፍራው።

25 ፤ ቀሣጣዩ እስኪፈጸም መዓቴም እስኪያጠፋቸው ድረስ ጥቂት ጊዜ ቀርቶአልና።

26 ፤ የሠራዊት ጌታ እግዚአብሔርም ምድያምን በሔሬብ ዓለት በኩል እንደ መታው ጅራፍ ያነሣበታል፤ በትሩም በባሕር ላይ ይሆናል፤ በግብጽም እንዳደረገ ያነሣዋል።

27 ፤ በዚያም ቀን ሸክሙ ከጫንቃህ ቀንበሩም ከአንገትህ ላይ ይወርዳል፤ ቀንበሩም ከውፍረት የተነሣ ይሰበራል።

28 ፤ ወደ አንጋይ መጥቶአል፤ በመጌዶን በኩል አልፎአል፤ በማክማስ ውስጥ ዕቃውን አኑሮአል፤

29 ፤ በመተላለፊያ አልፎአል፤ በጌባ ማደሪያው ነው፤ ራማ ደንግጣለች፤ የሳኦል ጊብዓ ከብልላለች።

30 ፤ አንቺ የጋሊም ልጅ ሆይ፥ በታላቅ ድምፅሽ ጩኸ፤ ላይሳ ሆይ፥ አድምጪ፤ ዓናቶት ሆይ፥ መልሸላት።

31 ፤ መደቤና ሸሽታለች፤ በግብርም የሚኖሩ ቤተ ሰባቻቸውን አሸሽተዋል።

32 ፤ ዛሬ በኖብ ይቆማል፤ በጽዮን ሴት ልጅ ተራራ በኢየሩሳሌም ኮረብታ ላይ እጁን ያንቀሳቅሳል።

33 ፤ እነሆ፥ የሠራዊት ጌታ እግዚአብሔር ቅርንጫፎቹን በሚያስፈራ ኃይል ይቆርጣል፤ በቁመት የረዘሙትም ይቆረጣሉ፥ ከፍ ያሉትም ይዋረዳሉ።

34 ፤ ጭፍቅ የሆነውንም ዱር በብረት ይቆርጣል፥ ሊባኖስም በኃያሉ እጅ ይወድቃል።